

महाराष्ट्र वैद्यकीय आरोग्य सेवा, गट -अ  
जिल्हा शल्य चिकित्सक संवर्गात नियुक्तीबाबत.  
डॉ. अशोक राधाकृष्ण हुबेकर

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: पदस्था-१३१३/प्र.क्र.६८/सेवा-२  
गो.ते.रुग्णालय इमारत संकुल, १० वा मजला, ए विंग,  
नविन मंत्रालय, मुंबई ४०० ००१.  
तारीख: १९ ऑगस्ट, २०१३.

**संदर्भ :-**

- १) महाराष्ट्र लोकसेवा आयोग यांचेकडील पत्र क्र.९४(१)(१)(४)/३७२/१५ अ, दिनांक १८ जानेवारी, २०११.
- २) शासन निर्णय क्रमांक: नामनि-१२११/ प्र.क्र.१८/सेवा-२, दिनांक ३.३.२०११
- ३) शासन निर्णय क्रमांक: विभाचौ-१००९/प्र.क्र.७२/सेवा-४ अ, दिनांक २९.११.२००९
- ४) शासन निर्णय क्रमांक: नामनि-१२११/ प्र.क्र.१८/सेवा-२, दिनांक १३.६.२०११
- ५) शासन निर्णय क्रमांक: विभाचौ-१००९/प्र.क्र.७२ /सेवा-४ अ, दिनांक ४.७.२०१३

**प्रस्तावना :-**

महाराष्ट्र लोकसेवा आयोगाने संदर्भ क्र. १ येथील पत्रान्वये महाराष्ट्र वैद्यकीय व आरोग्य सेवा, गट - अ (वेतनश्रेणी रु.१५६००-३९१०० + ग्रेड पे ६६००) या संवर्गात जिल्हा शल्य चिकित्सक संवर्गात नियुक्तीकरीता डॉ.अशोक राधाकृष्ण हुबेकर यांच्या नावाची शिफारस केली आहे.त्यानुषंगाने डॉ. हुबेकर, तत्कालीन वैद्यकीय अधिकारी,स्त्री रुग्णालय,नेकनूर,जि.बीड यांना संदर्भ क्र. २येथील दिनांक ३.३.२०११ च्या शासन निर्णयान्वये जिल्हा शल्य चिकित्सक संवर्गात नामनिर्देशनाने नियुक्ती देण्यात आली होती. तथापि,डॉ. हुबेकर यांना संदर्भ क्रमांक ३ येथील दिनांक २९.११.२००९ च्या शासन आदेशान्वये निलंबित केले असल्याचे निदर्शनास आल्याने दिनांक ३.३.२०११ चे नियुक्ती आदेश संदर्भ क्र. ४ येथील शासन निर्णयान्वये रद्द करण्यात आले. डॉ.हुबेकर यांना दिनांक ४.७.२०१३ च्या आदेशान्वये विभागीय चौकशीमध्ये दोषारोपातून मुक्त केले असल्याने त्यांना जिल्हा शल्य चिकित्सक संवर्गात नामनिर्देशनाने नियुक्ती देण्याची बाब शासनाच्या विचाराधीन होती. यासंदर्भात पुढीलप्रमाणे निर्णय घेण्यात येत आहे -

**शासन निर्णय :-**

डॉ. अशोक राधाकृष्ण हुबेकर यांना या आदेशान्वये जिल्हा शल्य चिकित्सक संवर्गात नामनिर्देशनाने नियुक्ती देण्यात येत असून त्यांना वैद्यकीय अधिक्षक, ग्रामीण रुग्णालय, भोकरधन, जि.जालना येथे पदस्थापना देण्यात येत आहे.

सदर नियुक्ती खालील अटी व शर्तीच्या अधिन राहील -

- १) महाराष्ट्र वैद्यकीय व आरोग्य सेवा, गट-अ मधील जिल्हा शल्य चिकित्सक संवर्गातील पदाचा स्वीकार केल्याच्या तारखेपासून त्यांची नियुक्ती दोन वर्षे इतक्या कालावधीसाठी परिविक्षाधीन स्वरूपाची राहील.

परिविक्षाधीन कालावधीत त्यांनी कामाचा अपेक्षित दर्जा प्राप्त न केल्यास किंवा त्यांची वर्तवणूक अयोग्य आढळल्यास त्यांची सेवा संपुष्टात आणली जाऊ शकेल किंवा त्यांचा परिविक्षाधीन कालावधी एक वर्षाच्या कालावधीकरीता वाढविला जाईल. त्या कालावधीमध्ये देखील त्यांचे काम समाधानकारक झाले नाहीतर, त्यांची सेवा कोणत्याही पूर्व सूचनेशिवाय संपुष्टात आणली जाईल. तसेच परिविक्षाधीन कालावधीमधील वेतन वाढ शासनाने विहित केलेल्या नियमानुसार अनुज्ञेय राहिल. परिविक्षा कालावधी पूर्ण केल्याशिवाय त्यांना पुढील वेतनवाढ अनुज्ञेय होणार नाही.

- २) महाराष्ट्र वैद्यकीय व्यवसायिक अधिनियम, १९६१ अथवा महाराष्ट्र वैद्यकीय परिषद अधिनियम, १९६५ खाली किंवा भारतीय वैद्यकीय नोंदवहीमध्ये त्यांच्या नावाची नियुक्तीपूर्वी नोंद झाली असली पाहिजे.
- ३) केंद्र शासनाने विहित केलेल्या अटीवर ४ वर्षांच्या कालावधीकरीता (प्रशिक्षण कालावधी धरून) जरूर पडल्यास भारत संरक्षण किंवा संरक्षण सेवेशी संबंधित अशा पदांवर त्यांना त्यांच्या सेवा कालावधीत काम करावे लागेल. हे दायित्व सेवेच्या पहिल्या दहा वर्षांपर्यंत मर्यादित राहिल व ४५ वर्षे वयानंतर सर्वसाधारणपणे लागू होणार नाही.
- ४) शासन विहित करील त्याप्रमाणे त्यांना प्रशिक्षण पार पाडावे लागेल.
- ५) हिंदी आणि मराठी भाषा परिक्षेसंबंधीच्या नियमावलीनुसार जर त्यांनी या परिक्षा अगोदरच उत्तीर्ण केल्या नसतील किंवा त्या उत्तीर्ण होण्यापासून त्यांना सूट मिळाली नसेल तर त्यांनी एतदर्थ मंडळाची मराठी / हिंदी विषयाची परिक्षा विहित मुदतीत उत्तीर्ण होणे आवश्यक राहिल अन्यथा तद्नंतर त्यांच्या पुढील वेतनवाढीत रोखून ठेवण्यात येतील.
- ६) शासन निर्णय, सामान्य प्रशासन विभाग क्र. प्रशिक्षण २०००/प्र.क्र.६१/२००१/३९, दि.१९.३.२००३ अन्वये शासन सेवेतील नियुक्तीकरीता संगणक हाताळणी / वापराबाबतचे ज्ञान एक अतिरिक्त आवश्यक अर्हता म्हणून निश्चित करण्यात आल्याचे प्रसृत करण्यात आले आहे. यास्तव या शासन निर्णयाद्वारे नियुक्ती देण्यात येणाऱ्या अधिकाऱ्यांनी शासन मान्यता प्राप्त संगणक हाताळणी / वापराबाबतचे आवश्यक ते प्रमाणपत्र आदेश मिळाल्यापासून एक वर्षाच्या कालावधीत शासनास सादर करणे आवश्यक राहिल.
- ७) शासन सेवेत सध्या कार्यरत नसलेल्या उमेदवारांनी त्यांचे वैद्यकीय तपासणी अहवाल व चारित्र्य पडताळणी अहवाल या आदेशाच्या दिनांकापासून ६ महिन्यांच्या आत शासनाकडे सादर करावेत.

उमेदवाराने पदस्थापनेचे आदेश प्राप्त झाल्याच्या दिनांकापासून एक महिन्यांच्या आत त्यांच्या नेमणूकीच्या ठिकाणी रुजू झाले पाहिजे, अन्यथा एक महिन्यानंतर सदर नियुक्तीचे आदेश आपोआपच रद्द होतील. कार्यालय प्रमुखांनी एक महिन्यानंतर रुजू होणाऱ्या अधिकाऱ्यास रुजू करून घेवू नये.

महाराष्ट्र वैद्यकीय व आरोग्य सेवा, गट-अ मधील जिल्हा शल्य चिकित्सक या संवर्गामध्ये नामनिर्देशनाने नियुक्ती झाल्यावर या अधिकाऱ्यांचे वेतन महाराष्ट्र नागरी सेवा (वेतन) नियम, १९८१ मधील तरतुदीनुसार निश्चित केले जाईल.

संबंधित उपसंचालकांनी, नियुक्ती दिलेल्या उमेदवारास पदस्थापनेच्या ठिकाणी रुजू करून घ्यावे. रुजू करून घेतेवेळी शासनसेवेत असणाऱ्या अधिकाऱ्यांच्या शासन सेवेतील गोपनीय अभिलेखाची व जातीविषयक दाव्याची पडताळणी करून घ्यावी. तसेच त्यांच्या सर्व प्रमाणपत्राची सत्यासत्याता पडताळून घेण्यात यावी. रुजू झालेल्या अधिकाऱ्यांचे रुजू अहवाल संचालक, आरोग्य सेवा, मुंबई तसेच शासनास आठ दिवसात सादर करावेत.

शासकीय सेवेत कार्यरत असलेल्या अधिकाऱ्यांना पर्यवेक्षकीय अधिकाऱ्यांनी सेवामुक्त करून त्यांच्या नवीन पदस्थापनेच्या ठिकाणी रुजू होण्यासाठी तात्काळ कार्यमुक्त करावे.

सदर आदेश मा. उच्च न्यायालय, औरंगाबाद खंडपीठ येथे दाखल करण्यात आलेल्या रिट याचिका क्रमांक १०७३४ /२०१० च्या अंतिम निकालाच्या अधिन राहून निर्गमित करण्यात येत आहे .

सदर उमेदवारास वित्त विभाग शासन निर्णय क्र. अंनियो-१००५/प्र.क्र.१२६/सेवा-४, दिनांक ३१.१०.२००५ च्या तरतुदीनुसार “परिभाषित अंशदायी निवृत्ती वेतन योजना ” लागू करण्यात आलेली आहे. जे कर्मचारी दि.१.११.२००५ पूर्वी शासन सेवेत निवृत्ती वेतनार्ह आस्थापनेवर कार्यरत असताना त्यांची नवीन पदावर नियुक्ती करण्यात आली असेल, त्यांना शासन परिपत्रक वित्त विभाग क्र. अंनियो-१००६/८७/सेवा-४ , दिनांक १२.१.२००७ व शासन परिपत्रक वित्त विभाग क्र.अंनियो-१००९/प्र.क्र.३२/सेवा-४ दिनांक १८.८.२००९ अन्वये करण्यात आलेल्या स्पष्टीकरणांनुसार सर्व अटींची पूर्तता करीत असल्यास सध्या अस्तित्वात असलेली निवृत्तीवेतन योजना म्हणजे महाराष्ट्र नागरी सेवा (निवृत्तीवेतन) नियम, १९८२ व भविष्य निर्वाह निधी योजना लागू होण्यास पात्र ठरतील व सदर अटींची पूर्तता न करणाऱ्या उमेदवारांना नवीन “परिभाषित अंशदायी निवृत्तीवेतन योजना” लागू राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०८१७१५१२४७८०१७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मनोहर ठोंबरे)

अवर सचिव, महाराष्ट्र शासन

प्रत,

- १) सचिव, महाराष्ट्र लोकसेवा आयोग, मुंबई
- २) संचालक, आरोग्य सेवा, मुंबई
- ३) सहसंचालक(अर्थ व प्रशासन), आरोग्य सेवा , मुंबई
- ४) उपसंचालक, आरोग्य सेवा, औरंगाबाद मंडळ, औरंगाबाद / लातूर मंडळ, लातूर
- ५) महालेखापाल (लेखा परिक्षा), महाराष्ट्र -१ , मुंबई / महाराष्ट्र -२ , नागपूर
- ६) महालेखापाल (लेखा व अनुज्ञेयता), महाराष्ट्र -१ , मुंबई / महाराष्ट्र -२ , नागपूर
- ७) जिल्हा शल्य चिकित्सक, सामान्य रुग्णालय, जालना/बीड/हिंगोली
- ८) जिल्हा कोषागार अधिकारी, जालना/बीड/हिंगोली
- ९) डॉ. अशोक राधाकृष्ण हुबेकर (संचालक, आरोग्य सेवा, मुंबई यांच्यामार्फत)
- १०) निवड नस्ती (सेवा-२)